

## இலங்கை ரஜரட்ட பல்கலைக்கழகக்கழகம்

---

### 1. நிதிக்கூற்றுக்கள்

---

#### 1.1. அபிப்பிராயம்

---

எனது பரிசோதனைகளிலிருந்து தென்படுவதும் நான் பெற்றுக் கொண்ட தகவல்களுக்கும் மற்றும் எனக்கு அளிக்கப்பட்ட விளக்கங்களுக்கும் அமைய, இலங்கை ரஜரட்ட பல்கலைக்கழகத்தின் 2010 திசெம்பர் 31 இல் உள்ளவாறு உரிய பதிவேடுகள் முறையாகப் பேணப்பட்டிருந்தன எனவும், இந்த அறிக்கையின் 1.2 ஆம் பந்தியில் குறிப்பிடப்பட்ட விடயங்களால் நிதிக்கூற்றுக்களில் விளையும் தாக்கத்தைத் தவிர இலங்கை ரஜரட்ட பல்கலைக்கழகத்தின் 2010 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது செயற்பாடுகளின் நிதிசார் விளைவுகளையும் காசுப்பாய்ச்சலையும் உண்மையாகவும் நேர்மையாகவும் காட்டும் வண்ணம் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களின் பிரகாரம் நிதிக்கூற்றுக்கள் தயாரிக்கப்பட்டுள்ளன என நான் அபிப்பிராயப்படுகின்றேன்.

#### 1.2 நிதிக்கூற்றுக்கள் மீதான கருத்துரைகள்

---

##### 1.2:1 கணக்கீட்டு நியமங்கள்

---

முழுமையாகப் பெறுமானத்தேய்விடப்பட்ட ஆனால் தற்போதும் பயன் படுத்தப்பட்டுவருகின்ற ரூபா 167,142,573 கிரயமான 15 வகையான நிலையான சொத்துக்கள் இலங்கை கணக்கீட்டு நியமம் இலக்கம் 18 இற்கமைய மீள மதிப்பிடப்பட்டு கணக்கீட்டு செய்வதற்கு நடவடிக்கை எடுக்கப்பட்டிருக்கவில்லை.

## 1:2:2 கணக்கீட்டுக் குறைபாடுகள்

---

பின்வரும் குறைபாடுகள் அவதானிக்கப்பட்டன.

### (அ) விடுபாடுகள்

---

பல்கலைக்கழகம் ஆரம்பிக்கப்பட்ட சந்தர்ப்பத்தில் பல்கலைக்கழகத்தை நடாத்துவதற்காக வழங்கப்பட்டிருந்த பிரதான நிர்வாகக் கட்டிடத்தின் பராமரிப்புப் பிரிவுக் கட்டிடம், 33 உத்தியோகபூர்வ மனைகள் மற்றும் அவற்றினது காணி என்பன மீளாய்வாண்டின் போதும் உரிமை மாற்றம் செய்யப்பட்டாததன் காரணமாக அவற்றின் பெறுமதி 11 வருட காலமாக நிதிக்கூற்றுக்களில் உள்ளடக்கப்பட்டிருக்கவில்லை.

### (ஆ) குறைத்தும் அதிகரித்தும் காட்டுதல்கள்

---

அனுராதபுர வைத்தியசாலைக்குச் சொந்தமான ஒரு காணி ரஜரட்ட பல்கலைக்கழகத்திற்கு ஒப்படைப்பது தொடர்பாகச் செலுத்தப்பட வேண்டியிருந்த பெறுமதியான ரூபா 10,000,000 தொகை சொத்துக் கணக்கிற்கு வரவு வைக்கப்பட்டு கடன்கொடுத்தோர் கணக்கிற்கு செலவு வைக்கப்பட வேண்டிய போதிலும் இது கையில் உள்ள வைப்புக் கணக்கிற்கு செலவுவைக்கப்பட்டிருந்தமையால் இக் கணக்கு ரூபா 10,000,000 தொகையால் அதிகரித்துக் காட்டப்பட்டிருந்தது.

## 1:2:3 இணக்கம் செய்யப்படாத கட்டுப்பாட்டுக் கணக்குகள்

---

பின்வரும் அவதானிப்புகள் மேற்கொள்ளப்பட்டன.

(அ) 2010 திசம்பர் 31 ஆம் திகதியில் உள்ளவாறான நிதிக்கூற்றுக்களின் பிரகாரம் உட்பாய்ச்சலின் போது பிடித்து வைக்கப்பட்ட வரி ரூபா 918,960 பெறுமதியானதுடன் பேரேடு மற்றும் பட்டோலைகளின் பிரகாரம் ரூபா 870,019 ஆனமையால் ரூபா 48,941 தொகையான வேறுபாடு அவதானிக்கப்பட்டது.

(ஆ) மஹாபொல நம்பிக்கை நிதியத்திற்கு மீளச் செலுத்தப்பட வேண்டிய தொகை ரூபா 2,397,534 ஆக பேரேட்டுக் கணக்கில் காண்பிக்கப்பட்டிருந்த போதிலும் உரிய பட்டோலைகளின் பிரகாரம் அத்தொகை ரூபா 2,450,823 ஆனமையால் ரூபா 53,290 தொகையான வேறுபாடு அவதானிக்கப்பட்டது.

#### 1.2.4 பெறவேண்டிய மற்றும் செலுத்த வேண்டிய கணக்குகள்

---

பின்வரும் விடயங்கள் கண்டறியப்பட்டன.

(அ) ஓய்வு பெற்ற சேவையை விட்டு விலகிய மற்றும் இடமாற்றம் பெற்றிருந்த 35 ஊழியர்களிடம் இருந்து பல்வேறு கடன் முற்பணங்களின் கீழ் அறவிடப்பட வேண்டிய ரூபா 668,154 கூட்டுத்தொகையான கடன் மீதிகள் 01 ஆண்டிற்கும் 03 ஆண்டுகளுக்கும் மேற்பட்ட காலமாக அறவிடப்படாதிருந்தன.

(ஆ) ரூபா 84,868,569 கூட்டுத்தொகையான பல்வேறு கடன்கொடுத்தோர் மீதிகளின் உறுதிப்படுத்தல்களும் காலப்பகுப்பாய்வும் கணக்காய்விற்காகச் சமர்ப்பிக்கப்பட்டிருக்கவில்லை.

(இ) மீளாய்வாண்டின் சனவரி முதல் திசம்பர் வரையான காலப்பகுதியின் போது முகாமைத்துவப் பட்டப் பின்படிப்புப் பாடநெறியின் (PGDM) நானாவித செயற்பாடுகளுக்காக 25 சந்தர்ப்பங்களின் போது ரூபா 8,000 முதல் ரூபா 100,000 வரையான பெறுமதிகளைக் கொண்டதாக வழங்கப்பட்டிருந்த ரூபா 1,304,300 கூட்டுத்தொகையான முற்பணக் கணக்குகள் ஆண்டின் இறுதியின் போதும் தீர்க்கப்பட்டிருக்கவில்லை.

(ஈ) 04 நபர்களுக்கு 04 சந்தர்ப்பங்களின் போது ஆராய்ச்சி முற்பணமாக வழங்கப்பட்டிருந்த ரூபா 305,000 கூட்டுத்தொகை 13 மாதங்கள் முதல் 25 மாதங்களுக்கு இடைப்பட்ட காலத்திற்கு மேலாகக் காணப்பட்ட போதிலும் தீர்க்கப்பட்டிருக்கவில்லை.

### 1.2.5 கணக்காய்விற்கான சான்றின்மை

நிலையான சொத்துப் பதிவேடு, விபரமான பட்டோலைகள் மற்றும் மெய்மையாய்வுச் சபை அறிக்கைகள் ஆகிய கணக்காய்வுச் சான்றுகள் சமர்ப்பிக்கப்பட்டிராததன் காரணமாக ரூபா 1,512,654,773 கூட்டுத்தொகையான நிலையான சொத்துக்களையும், விபரமான பட்டோலை சமர்ப்பிக்கப்பட்டிராமையால் முகாமைத்துவ பட்டப் பின்படிப்பு டிப்ளோமா பாடநெறியின் (பீஐஓஎம்) ரூபா 1,424,300 தொகையான முற்பணங்களின் வரவு மீதியினையும் முற்பணங்களின் விபரமான பட்டோலை மற்றும் உரிய நாட்குறிப்புக்களும் சமர்ப்பிக்கப்பட்டிராமையால் அப் பாடநெறியிலேயே 23701 ஆம் இலக்க பேரேட்டுக் கணக்கிற்குரிய ரூபா 308,029 தொகையான செலவு மீதியினையும் கணக்காய்வின் போது திருப்திகரமாகச் சான்றுறுதிப்படுத்த முடியாதிருந்தது.

### 1:2:6 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடன் இணங்காமை

பின்வரும் இணங்காமைகள் அவதானிக்கப்பட்டன.

**சட்டங்கள், விதிகள்,  
பிரமாணங்கள்  
என்பவற்றுடனான தொடர்பு**

**இணங்காமை**

(அ) பல்கலைக்கழக மானியங்கள் ஆணைக்குழு மற்றும் உயர் கல்வி நிறுவகங்களுக்காக அமுல்படுத்தப்படும் தாபன விதிக்கோவையின் XXIV ஆம் அத்தியாயத்தின் 2.1 முதல் 2.1.4 வரையான உப பிரிவுகள்

2010 ஆம் ஆண்டில் பல்கலைக்கழகத்தில் காணப்பட்ட நிலையான சொத்துக்கள் மெய்மையாய்வு செய்யப்பட்டு மெய்மையாய்வுச் சபை அறிக்கைகள் கணக்காய்விற்குச் சமர்ப்பிக்கப்பட்டிருக்கவில்லை.

(ஆ) இலங்கை சனநாயக சோசலிசக் குடியரசின் தாபன விதிக் கோவை

(i) XIX ஆம் அத்தியாயத்தின் 5 ஆம் பிரிவு

மீளாய்வாண்டின் போது ரூபா 510,000 கொடுப்பனவு செய்து குத்தகைக்குப் பெற்றிருந்த 2 மனைகளிலும் குடியிருந்த உத்தியோகத்தர்களிடமிருந்து தாபன விதிக் கோவை ஏற்பாடுகளின் பிரகாரம் மனைகளுக்கான வாடகை அறவிடப்படாதிருந்தது.

(ii) XIX ஆம் அத்தியாயத்தின் 5.8 ஆம் பிரிவு

I உத்தியோகபூர்வ விடுதிகளில் தங்கியுள்ள உத்தியோகத்தர்கள் தனிப்பட்ட நீர் மற்றும் மின்சாரப் பயன்பாட்டிற்காக நீர் மற்றும் மின்சாரக் கட்டணங்களைச் செலுத்த வேண்டிய போதிலும் ரஜரட்ட பல்கலைக்கழக உத்தியோகத்தர்கள் குடியிருந்த இரு விடுதிகளின் நீர்ப் பயன்பாட்டிற்காக முறையே ரூபா 18,698 மற்றும் ரூபா 5,590 தொகைகளும் மின்சாரக் கட்டணமாக முறையே ரூபா 32,124 மற்றும் ரூபா 14,022 தொகைகளும் மீளாய்வாண்டின் போது பல்கலைக்கழக நிதியத்திலிருந்து மேற்கொள்ளப்பட்டிருந்தது.

II ரஜரட்ட பல்கலைக்கழகத்தின் ரம்பேவ மற்றும் மிஹிந்தலை வளாகத்தில் அமைந்துள்ள 55 குடும்ப அலகு இல்லங்களின் உண்மையான நீர் பட்டியல் கட்டணம் ரூபா 869,128 ஆன போதிலும் அதற்காக குடியிருக்கும் ஊழியர்களிடம் இருந்து ரூபா 65,520 தொகை மாத்திரம் அறவிடப்பட்டிருந்த காரணத்தினால் தனிப்பட்ட பயன்பாட்டிற்காக உபயோகிக்கப் பட்ட நீர் கட்டணமாக மீளாய்வாண்டின் போது

ரூபா 803,608 தொகைக்கு மேலதிகமான பணம் பல்கலைக்கழக நிதியத்திலிருந்து செலவிடப்பட்டிருந்தது.

(இ) இலங்கை சனநாயக சோசலிசக் குடியரசின் நிதிப் பிரமாணம்

(i) நி.பி.395(அ)

ஒவ்வொரு மாத இறுதியில் தமது கொடுக்கல் வாங்கல் நிலை தொடர்பாக அடுத்து வரும் மாதத்தின் 15 ஆம் திகதிக்கு முன்னர் வங்கிக் கணக்கிணக்கக் கூற்று தயாரிக்கப்பட வேண்டிய போதிலும் மீளாய்வாண்டிற்குரிய 03 வங்கிக் கணக்குகளின் 16 வங்கி கணக்கிணக்கக் கூற்றுக்கள் தயாரிக்கப்பட்டிருக்கவில்லை.

(ii) நி.பி. 880

கொடுப்பனவு உறுதிச்சீட்டுக்களை சான்று படுத்துகின்ற காசோலைகளில் கைச்சாத்திடும் உத்தியோகத்தர்கள் பிணை கட்டளைச்சட்டத்தின் பிரகாரம் பிணை வைக்க வேண்டிய போதிலும் அவ்வாறு செய்திருக்கவில்லை.

(ஈ) 2009 ஏப்ரல் 16 ஆம் திகதிய 147/2002 ஆம் இலக்க அரசு கணக்குகள் சுற்றறிக்கையின் 1 ஆம் பந்தி

1996 ஆம் ஆண்டு முதல் 2010 திசம்பர் 31 வரையான காலப்பகுதியின் போது ஒரு மாதத்திற்கு ரூபா 38 முதல் ரூபா 450 வரையான வாடகைத் தொகை அறவிடப்பட்டிருந்த பல்கலைக்கழகத்தின் 19 குடும்ப வீடுகளினதும் 55 தனியாள் வீடுகளினதும் வீட்டு வாடகையை மீள மதிப்பிட்டு அறவிடுவதற்கு நடவடிக்கை எடுத்திருக்கவில்லை.

- (உ) 2009 ஏப்ரல் 16 ஆம் திகதிய வருகை மற்றும் வெளிச்செல்கையைப் பதிவு செய்வதற்காக கைரேகைப் பதிவு இயந்திரம் 9/2009 ஆம் இலக்க மற்றும் கைரேகைப் பதிவு இயந்திரம் பயன்படுத்தப்பட வேண்டிய போதிலும் ரஜரட்ட பல்கலைக்கழகத்தில் இது தொடர்பாக அவசியமான நடவடிக்கை எடுக்கப்பட்டிருக்கவில்லை.
- 2009 யூன் 17 ஆம் திகதிய 9/2009 (1) ஆம் இலக்க பொது நிர்வாக சுற்றறிக்கைகள்

### 1.2.7 போதிய அதிகாரத்தால் ஆதாரப்படுத்தப்படாத கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்பட்டன.

- (அ) திறைசேரி பாதீட்டுப் பணிப்பாளர் நாயகத்தின் 2003 ஜூலை 18 ஆந் திகதிய பீ/ஐ/என்எஸ்/எஸ்யூ/எஸ்/ஏ078 ஆம் இலக்கக் கடிதத்தின் பிரகாரம், பல்கலைக்கழக ஊழியர் சேமலாப நிதியத்திற்கும் ஊழியர் நம்பிக்கைப் பொறுப்பு நிதியத்திற்கும் பங்களிப்புத் தொகையைக் கணிப்பிடும் போது கல்விசார் படி மற்றும் மாதாந்த ஈடுசெய்யப்படும் படியும் சேர்த்துக் கொள்ளப்படலாகாது எனக் குறிப்பிடப்பட்ட போதும், உரிய படிகளையும் கவனத்திற்கு எடுத்துக்கொண்டதன் காரணமாக 1998 ஆம் ஆண்டு முதல் 2009 ஆம் ஆண்டு வரையான காலப்பகுதியின் போது ரூபா 11,477,553 தொகையும் மீளாய்வாண்டின் போது ரூபா 1,174,591 தொகையும் முறையான அதிகாரமின்றி ஊழியர் சேமலாப நிதியத்திற்கும் ஊழியர் நம்பிக்கைப் பொறுப்பு நிதியத்திற்குமான பங்களிப்பு பண கொடுப்பனவிற்காகச் செலவு செய்யப்பட்டிருந்தது.
- (ஆ) மொழித் தேர்ச்சிக்காக அரசாங்க உத்தியோகத்தர்களுக்கு வழங்கப்படும் படி அரசாங்க கூட்டுத்தாபனங்கள் மற்றும் நியதிச்சட்ட சபைகளுக்கு ஏற்புடையதாகாது என பொது முயற்சிகள் பணிப்பாளர் நாயகத்தின் 1998 மார்ச் 6 ஆந் திகதிய பீ/01/174/11(பீ) இலக்கக் கடிதத்தின் வாயிலாக பல்கலைக்கழக மானியங்கள் ஆணைக்குழுவிற்குத் தெரியப்படுத்தியிருந்த போதிலும் 1999 முதல் 2009 திசம்பர் 31 வரையான காலப்பகுதிக்காக ரூபா 3,520,447 தொகையும் மீளாய்வாண்டில் ரூபா 298,821 தொகையும் மொழித் தேர்ச்சிப் படியாகக் கொடுப்பனவு செய்யப்பட்டிருந்தது.

(இ) விடுதிகளுக்காக மிஹிந்தலைப் பல்கலைக்கழகக் காணியில் அமைந்துள்ள பொலிஸ் விடுதியைக் கையேற்கப்படுவதற்காக திறைசேரியினால் 2006 ஆம் ஆண்டின் போது ரூபா 18 மில்லியன் தொகை வழங்கப்பட்டிருந்த போதிலும் அக் கையேற்பு 2010 திசம்பர் 31 இல் உள்ளவாறும் மேற்கொள்ளப்பட்டிருக்கவில்லை. இலங்கை வங்கியில் வைப்புச் செய்யப்பட்டிருந்த இந்த ரூபா 18 மில்லியன் தொகையும் அதற்காகப் பெறப்பட்டிருந்த வட்டியாகிய ரூபா 8,423,653 தொகையும் 2010 மார்ச் 02 ஆம் திகதி திறைசேரியின் அங்கீகாரம் இன்றி பல்கலைக்கழகத்தினால் மீளப்பெறப்பட்டு நோக்கங்களுக்கு மாறாக பல்கலைக்கழகத்தின் வேறு செலவினங்களுக்காக ஈடுபடுத்தப்பட்டிருந்தது. 2010 திசம்பர் 31 ஆம் திகதி வட்டி தவிர்த்த ரூபா 18 மில்லியன் தொகை மாத்திரம் மீள இலங்கை வங்கியில் வைப்புச் செய்யப்பட்டிருந்தது.

## 2. நிதி, செயற்பாட்டு மீளாய்வு

### 2:1 நிதிசார் மீளாய்வு

#### 2:1:1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2010 திசம்பர் 31 இல் முடிவுற்ற ஆண்டின் போது பல்கலைக்கழகத்தின் செயற்பாட்டு நடவடிக்கைகள் ரூபா 173,100,494 தொகையான பற்றாக்குறையினை விளைவித்திருந்ததுடன் இதற்கொப்பான முன்னைய ஆண்டின் பற்றாக்குறை ரூபா 117,596,632 ஆனமையால் மீளாய்வாண்டின் நிதிசார் விளைவுகளில் ரூபா 55,503,862 தொகையான வீழ்ச்சி அவதானிக்கப்பட்டது.

#### 2:1:2 பகுப்பாய்வுடன் கூடிய நிதிசார் மீளாய்வு

மீளாய்வாண்டில் மீண்டுவரும் செலவினம் தொடர்பாக பல்கலைக்கழக மாணியங்கள் ஆணைக்குழுவிடமிருந்து பெற்ற தொகையில் செலவினங்களை மேற்கொண்டதன் பின்னர் பற்றாக்குறை ரூபா 80,503,790 ஆனதுடன் இதற்கொப்பாக முன்னைய ஆண்டின் பற்றாக்குறை ரூபா 42,293,305 ஆகும். மேலும் மீளாய்வாண்டிற்கான வருமானத்திற்கு எதிராகப் பதிவுழிக்கப்பட்ட ரூபா 99,084,694 தொகையான நிலையான சொத்துக்களின் பெறுமானத்தேய்விற்கான



ஏற்பாடு மற்றும் ரூபா 3,685,440 தொகையான பணிக்கொடைக் கொடுப்பனவுக்கான ஏற்பாட்டைக் கருத்திற்கொள்கையில் இப் பற்றாக்குறை ரூபா 183,273,924 வரை அதிகரிப்பதுடன் இதனோடொத்த முன்னைய ஆண்டிற்கான நிலையான சொத்துக்களுக்கான பெறுமானத்தேய்வு ஏற்பாடான ரூபா 86,141,682 தொகையையும் பணிக்கொடைக் கொடுப்பனவிற்கான ஏற்பாடான ரூபா 2,641,143 தொகையையும் கருத்திற்கொள்கையில் பற்றாக்குறை ரூபா 131,076,129 வரை அதிகரித்திருந்தது. எனினும் மேற்குறித்த இந் நிலை நிதிக்கூற்றுக்களில் வெளிக்காட்டப்பட்டிருக்கவில்லை. மீண்டெழும் செலவினத்திற்காக பல்கலைக்கழக மானியங்கள் ஆணைக்குழுவிடமிருந்து பெறப்பட்டிருந்த தொகைக்கு மேலதிகமாக பல்கலைக்கழகத்தின் வேறு வருமானத்தைக் கருத்திற் கொள்கையில் நிதிக்கூற்றுக்களில் காண்பிக்கப்பட்டிருந்த மீளாய்வாண்டினதும் முன்னைய ஆண்டினதும் பற்றாக்குறை முறையே ரூபா 173,100,494 ஆகவும் ரூபா 117,596,632 ஆகவும் காணப்பட்டது.

### 2.1.3 சர்ச்சைக்குரிய தன்மையிலான கொடுக்கல் வாங்கல்கள்

மீளாய்வாண்டின் போது பல்கலைக்கழகத்தினால் எவ்வித சட்ட ரீதியான உரிமையும் இல்லாத மாத்தளை வைத்தியசாலையின் ஓய்வறையையும் மலசலகூட முறைமையையும் நிர்மாணிக்கும் செயற்திட்டத்திற்காக ரூபா 1,350,981 தொகை செலவிடப்பட்டு அதனை மீண்டெழும் செலவினமாகக் கருதி வருமானத்திற்கு எதிராக பதிவழிக்கப்பட்டிருந்தது.

## 2:2 செயற்பாட்டு மீளாய்வு

### 2:2:1 செயற்திறன்

மீளாய்வாண்டிற்கான பல்கலைக்கழகத்தின் கல்விசார் செயற்திறன் பின்வருமாறாகக் காணப்பட்டது.

(அ) 2010 ஆம் ஆண்டின் போது நடாத்தப்பட்ட இறுதி ஆண்டு பரீட்சைகள் மற்றும் பட்டப்படிப்பில் சித்தியடைதல் தொடர்பான விபரம் பின்வருமாறாகும்.

விபரம்	விவசாய பீடம்	முகாமைத்துவ பீடம்	பிரயோக விஞ்ஞான பீடம்	சமூக விஞ்ஞான மற்றும் மானிடவியல் பீடம்
மீளாய்வாண்டில் இறுதி ஆண்டு பரீட்சைக்குத் தோற்றிய மாணாக்கரின் எண்ணிக்கை	52	156	88	208
பரீட்சைகளில் மாணாக்கரின் எண்ணிக்கை	39	136	65	பரீட்சை
பரீட்சைகளில் மாணாக்கரின் எண்ணிக்கை	13	20	12	முடிவுகள் வெளியிட
பரீட்சைகளுக்குத் தோற்றிய மாணாக்கரின் எண்ணிக்கையில் பட்டப்படிப்பில் மாணாக்கரின் எண்ணிக்கை சதவீதமாக	25%	13%	14%	*11 பட்டிபடிருக் கவில்லை

\* பிரயோக விஞ்ஞான பீடத்தில் பரீட்சையில் சித்தியடையாத மாணவர்களான 11 பேரும் விசேட பாடநெறி ஒன்றிற்காகத் தேர்ந்தெடுக்கப்பட்டிருந்தனர்.

சமூக விஞ்ஞான மற்றும் மானிடவியல் பீடத்தின் இறுதி ஆண்டுப் பரீட்சை 2010 செப்டெம்பர் 18 ஆம் திகதி முதல் 2010 நவம்பர் 12 ஆந் திகதி வரை நடாத்தப்பட்டிருந்ததுடன் கணக்காய்வு அறிக்கைத் திகதியில் உள்ளவாரும் முடிவுகள் வெளியாகியிருக்கவில்லை.

(ஆ) மீளாய்வாண்டின் போதும் முன்னைய 04 ஆண்டு காலப்பகுதியின் போதும் பல்கலைக்கழகத்தில் உள்ள 05 பீடங்களுக்காக சேர்த்துக்கொள்ளப்பட்ட மாணவர் எண்ணிக்கையும் பட்டம் பெற்று வெளியேறிய மாணவர்களின் எண்ணிக்கையும் பின்வருமாறாகும்.

பீடத்தின் பெயர்	சேர்த்துக்கொள்ளப்பட்ட மாணவர் எண்ணிக்கை					பட்டம் பெற்று வெளியேறிய மாணவர்களின் எண்ணிக்கை				
	2006	2007	2008	2009	2010	2006	2007	2008	2009	2010
மருத்து பீடம்	171	180	181	184	180	-	-	-	-	-
விவசாய பீடம்	74	113	107	108	95	12	28	54	91	55
பிரயோக விஞ்ஞான பீடம்	95	160	216	173	196	40	91	89	92	69
சமூக விஞ்ஞான மற்றும் மானிடவியல் பீடம்	156	225	275	337	330	119	192	154	114	181
முகாமைத்துவ பீடம்	220	211	279	307	276	88	21	162	201	163
மொத்தம்	716	889	1058	1109	1077	259	332	459	498	468
	====	====	====	====	====	====	====	====	====	====

2006 ஆம் ஆண்டின் போது ஆரம்பிக்கப்பட்ட மருத்து பீட மாணவர்கள் 2001 ஆம் ஆண்டின் போது பட்டம் பெற்று வெளியேறியிருந்தனர். ஏனைய பீடங்களில் ஒவ்வொரு ஆண்டிலும் சேர்த்துக்கொள்ளப்பட்ட மாணவர்கள் எண்ணிக்கையில் பொது மற்றும் விசேட பட்டங்களைப் பெற்று வெளியேறியமை தொடர்பாக தெளிவாக தரவுகளைப் பெற்றுக்கொள்ள இயலுமான வகையில் ஒவ்வொரு பீடத்திலும் பரீட்சை மற்றும் கல்விப் பிரிவின் தகவல்கள் இருக்கவில்லை.

(இ) ஒரு மாணவனுக்கான கிரயம்

பல்கலைக்கழகத்தின் ஒவ்வொரு பீடத்தின் மொத்தக் கிரயம் மற்றும் ஒரு மாணவனுக்காக கிரயம் பின்வருமாறாகும்.

		விவசாய பீடம்	பிரயோக விஞ்ஞான பீடம்	சமூக விஞ்ஞான மற்றும் மானிடவியல் பீடம்	முகாமைத்துவ பீடம்	மருத்து மற்றும் சமாந்தர விஞ்ஞான பீடம்	மொத்தம்
		-----	-----	-----	-----	-----	-----
மொத்த கிரயம் (ரூபா '000)		73,098	91,604	97,391	97,056	112,994	472,143
மொத்த மாணவர் எண்ணிக்கை		497	840	1,323	1,293	896	4,849
ஒரு மாணவனுக்கான கிரயம் (ரூபா '000)		147	109	74	75	126	97

(ஈ) 2010 ஆம் ஆண்டின் விரிவுரைகள் நடாத்தப்படும் முன்னேற்றம் பின்வருமாறாகக் காணப்பட்டது.

	பீடம்	திட்டமிடப்பட்ட விரிவுரை மணித்தியாலங்கள்	நடாத்தப்பட்ட விரிவுரை மணித்தியாலங்கள்	நடாத்தப்படாத விரிவுரை மணித்தியாலங்கள்
	-----	-----	-----	-----
(i)	பிரயோக விஞ்ஞான பீடம்	7595	7563	32
(ii)	விவசாய பீடம்	5246	4471	775

- களப் பயணங்களுக்கான காலம் உள்ளடக்கப் பட்டிருக்கவில்லை

(iii)	மானிடவியல் கல்விப் பிரிவு	720	6669	351
(iv)	சமூக விஞ்ஞான கல்விப் பிரிவு	7400	7189	211
(v)	மருத்து மற்றும் அதனை ஒத்த விஞ்ஞான பீடம்	2064	2064	-
(vi)	முகாமைத்துவ கல்விப் பீடம்	10560	10376	184
		-----	-----	-----
		39885	38332	1553
		=====	=====	=====

2010 ஆம் ஆண்டிற்காக திட்டமிடப்பட்ட விரிவுரை மணித்தியாலங்கள் 39885 ஆனதுடன் நடாத்தப்பட்ட விரிவுரை மணித்தியாலங்கள் 38332 ஆனமையால் திட்டமிடப்பட்ட அளவில் 4% ஆன 1553 விரிவுரை மணித்தியாலங்கள் நடாத்தப்பட்டிருக்கவில்லை.

## 2.2.2 தாமதமாகிய செயற்திட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) 2007 ஆம் ஆண்டின் போது ரூபா 206,000,000 தொகைக்கு மதிப்பீடு தயாரிக்கப்பட்டு, விலைகள் கோரப்பட்டு நிர்மாணிப்பதற்குத் உத்தேசிக்கப்பட்டிருந்த சமூக விஞ்ஞான மானிடவியல் பீடத்தின் உத்தேச கட்டிடத்திற்காக 2007 மற்றும் 2008 ஆம் ஆண்டுகளின் போது ஆலோசனைப் படிகள் மற்றும் நிர்வாகக் கட்டணமுமாக ரூபா 1,213,135 தொகையும், மீளாய்வாண்டின் போது கேள்விப் படிவங்கள் வழங்கும் அச்சீட்டுக் கட்டணமும் வரைபடம் வரைவதற்கான கட்டணமுமாக ரூபா 129,416 தொகையும் செலவிடப்பட்டிருந்தது. எனினும் 3 ஆண்டுகளுக்கு

மேற்பட்ட காலம் கடந்திருந்த போதிலும் எவ்வித நிர்மாணிப்புகளும் மேற்கொள்ளப்பட்டிருக்கவில்லை.

- (ஆ) 2008 ஆம் ஆண்டின் போது வேலை ஆரம்பிக்கப்பட்டிருந்த ரூபா 6,794,191 மதிப்பீட்டுத் தொகையிலான சிறுவர் பராமரிப்பு நிலைய நிர்மாணச் செயற்திட்டக் காலம் 2009 ஏப்ரல் 10 ஆம் திகதி வரை நீடித்திருந்ததுடன் அந்த ஆண்டின் போது ரூபா 1,016,768 தொகையான செலவினம் மேற்கொள்ளப்பட்டிருந்தது. மீளாய்வாண்டின் போது இச் செயற்திட்டத்தின் மிகுதி வேலைகளைப் பூர்த்தி செய்வதற்கு எவ்வித நடவடிக்கையும் எடுத்திருக்கவில்லை.

### 2.2.3 முகமைத்துவ திறமையீனங்கள்

- (அ) மீளாய்வாண்டிற்கான காசேட்டின் பிரகாரம் 11 சந்தர்ப்பங்களின் போது 03 வங்கிக் கணக்குகளில் நேர் மீதிகள் காண்பிக்கப்பட்டிருந்தன. “ஒவ்வொரு வங்கி கணக்குகளில் காசுப் பற்றாக்குறை ஏற்பட்டிருந்த சந்தர்ப்பங்களில் பல்கலைக்கழகத்தின் ஏனைய வங்கிக் கணக்குகளில் இருந்து மாற்றுவதற்கான அதிகாரம் வங்கிக்கு வழங்கப்பட்டுள்ளதாக” துணைவேந்தர் அவர்களின் பதிலில் குறிப்பிடப்பட்டிருந்தது. இதன் பிரகாரம் முகமைத்துவம் காசுக் கட்டுப்பாடு தொடர்பாக தமது பொறுப்பை கருத்திற்கொள்ளவில்லை என்பது அவதானிக்கப்பட்டது.

- (ஆ) 2010 ஆம் ஆண்டின் போது விரிவுரைகளுக்காக வாகனங்களில் வருகை தந்தமை தொடர்பாக பகுதிநேர விரிவுரையாளர்களுக்குப் போக்குவரத்துச் செலவினப் படியாக 31 உறுதிச்சீட்டுக்களின் மூலம் 89 நாட்களுக்காக ரூபா 212,844 தொகை செலுத்தப்பட்டிருந்த போதிலும் விரிவுரையாளர்கள் தமது வாகனங்களில் வருகை தந்தமை உறுதிப்படுத்தாது இக் கொடுப்பனவு வழங்கப்பட்டிருந்தது.

#### 2.2.4 விளைவற்றதும் குறைவான பயன்பாடுடையதுமான சொத்துக்கள்

பின்வரும் அவதானிப்புகள் மேற்கொள்ளப்பட்டன.

- (அ) மீளாய்வாண்டின் திசெம்பர் 31 இல் உள்ளவாறு ரூபா 127,800 பெறுமதியான 02 வங்கி நடைமுறைக் கணக்குகள் விளைவற்றுக் காணப்பட்டன.
- (ஆ) ரூபா 2,107,871 கிரயமான பல்வேறு சொத்துக்களின் இருப்பும் விலை தொடர்பாக அறிவிக்கப்பட்டிராத தட்டச்சு இயந்திரமொன்றும், 03 கணனிகளும் 06 ப்ரொஜெக்டர்களும் பழுதடைந்த நிலையில் களஞ்சியத்தில் குவித்து வைக்கப்பட்டிருந்ததுடன் மீளாய்வாண்டின் போது பொருத்தமான வகையில் கணக்குகளில் இருந்து அகற்றப்படுவதற்கு நடவடிக்கை எடுக்கப்பட்டிருக்கவில்லை.
- (ஈ) ரூபா 163,875 பெறுமதியான 03 நேரப் பதிவு இயந்திரங்கள் பயன்பாட்டிற்கு எடுத்துக்கொள்ளப்படாது 05 ஆண்டுகளுக்கு மேலான காலமாக பயன்பாடற்றுக் காணப்பட்டன.

#### 2.2.5 இழப்புகளும் நட்டங்களும்

ஊழியர் நம்பிக்கைப் பொறுப்பு நிதியத்தினை செலுத்துவதிலான தாமதத்தின் காரணமாக ரூபா 14,064 தொகை மிகை அறவீட்டுக் கட்டணமாக ஊழியர் நம்பிக்கைப் பொறுப்பு நிதியச் சபைக்குச் செலுத்தப்பட்டிருந்தது.

#### 2.2.6 மனித வள முகாமைத்துவம்

மீளாய்வாண்டின் போது கல்விசார் பதவியணியில் 24 பேராசிரியர் பதவிகளும், 31 சிரேஷ்ட விரிவுரையாளர் பதவிகளும் 55 விரிவுரையாளர்/ பயிற்சி விரிவுரையாளர் பதவிகளுமாக மொத்தம் 110 பதவிகளும் கல்விசாரா பதவியணியில் 07 நிறைவேற்றுப் பதவிகளும் 32 நிறைவேற்றுத்தரமல்லாத பதவிகளும் 16 சிற்றாழியர் பதவிகளுமாக மொத்தம் 55 பதவிகள் வெற்றிடமாகக் காணப்பட்டன.

### 3. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் பலவீனங்கள் பல்கலைக்கழக துணைவேந்தரின் கவனத்திற்கு அவ்வப்போது கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) களஞ்சியக் கட்டுப்பாடு
- (இ) நிலையான சொத்துக்கள்